

Општи услови за корисници

- Барателот мора да демонстрира континуитет на работењето во текот на најмалку пет години по реализација на инвестицијата. За проекти кои имаат вкупни прифатливи трошоци под 50.000 € финансиската одржливост мора да се демонстрира преку Технички Предлог Проектот. Истиот претставува поедноставена верзија на деловен план преку кој што барателот ќе ги претстави расходите и приходите од инвестицијата и ќе ја покаже економската одржливост на инвестицијата. Упатството за изработка на Техничкиот Предлог Проект може да се превземе од веб страната на Агенцијата. www.pa.gov.mk За проекти кои имаат вкупни прифатливи трошоци над 50.000 € економско-финансиската одржливост и можност за вработување во руралните средини треба да се демонстрира преку Деловен План.
- Одговорното лице/Управителот на правното лице, кој го застапува правното лице во постапката пред Агенцијата, треба да е во редовен работен однос во правно лице кое се јавува како барател на финансиската поддршка
- Потенцијалниот корисник треба да има завршено најмалку средно образование, или да поседува доказ за стручна оспособеност од областа поврзана со инвестицијата согласно Закон за стручно образование и обука („Службен весник на Република Македонија“ бр. 71/06, 117/08, 148/09 и 17/11), или доколку потенцијалниот корисник не поседува доказ за исполнување на еден од двата горенаведени услови, со барањето за користење на средства од ИПАРД да достави изјава дека се согласува да учествува на професионална обука која ќе биде организирана во рамките на Програмата за финансиска поддршка на руралниот развој пред исплата.
- Да достави три споредливи понуди со техничка спецификација од независни понудувачи за секоја поединечна набавка на стоки и услуги, доколку вредноста на поединечната ставка изнесува повеќе од 10.000 евра во денарска противвредност, или една понуда од независен понудувач со техничка спецификација за секоја поединечна набавка на стоки и услуги, доколку вредноста е под 10.000 евра во денарска противвредност или
- За инвестиции кои вклучуваат градба барателот треба да обезбеди три споредливи понуди со техничка спецификација која одговара на предмер пресметка во проектната документација прибавени од независни понудувачи кои имаат овластувања согласно закон за изведување на градежни работи кои изнесуваат повеќе од 10.000 евра во денарска противвредност или една понуда со техничка спецификација која одговара на предмер пресметка во проектната документација прибавена од понудувач кој има овластување за изведување на градежни работи, доколку градежните работи изнесуваат помалку од 10.000 евра во денарска противвредност
- Да достави изјава за потекло на стоките, услугите и материјалите содржани во понудите прибавени од производителот или добавувачот
- Да достави доказ дека е сопственик на земјата или има договор за закуп на земјата/градбата за минимум од 5 години во случај на инвестиции кои вклучуваат само набавка на опрема. Во случај кога предмет на инвестиција е набавка на системи за наводнување, реконструкција на насад или градба/реконструкција на објект барателот треба да докаже сопственост или право на користење од најмалку 10 години.

- Парцелата предмет на инвестиција, во имотниот лист треба да биде со соодветна катастарска култура, (пр. овоштарник катастарска култура 13000)
- Во случај на набавка на систем за наводнување, за површината која е предмет на инвестицијата барателот треба да достави и скица/шема на разводната мрежа. Користењето на водата за наводнување треба да биде во согласност со Законот за води („Службен весник на Република Македонија“ бр. 87/2009, 6/2009, 161/2009, 83/2010, 51/2011, 44/2012 и 23/2013)
- Во случај на градежни работи на земјоделско земјиште, барателот треба да поседува Одобрение за градење на земјоделско земјиште согласно Закон за земјоделското земјиште („Службен весник на Република Македонија“ бр 135/2007, бр.18/2011, бр. 42/2011, бр.148/2011, 95/2012)
- Во случај на изградба или реконструкција на објекти на градежно земјиште, барателот треба да поседува Одобрение за градење согласно Законот за градење (Сл. Весник на Република Македонија, бр.39/2012)
- Во случај кога банката има востановено залог на недвижен имот кој е предмет на инвестиција барателот треба да обезбеди Доказ за редовно измирени обврски кон соодветната банка по основ на договор за кредит.
- Барателот треба да ги има подмирено сите доспеани обврски во однос на даноци и придонеси за здравствено, пензиско и социјално осигурување.
- Барателот треба да ги има подмирено сите обврски кон Министерство за земјоделство, шумарство и водостопанство по основ на склучени договори.
- Барателот е должен да обезбеди записник од Државен инспекторат за труд за исполнување на обврските од областа на безбедност и здравје при работа, доколку поднесува барање за некоја од инвестиции под број: 10141, 10151, и 10152.
- Барателот е должен да обезбеди доказ, доколку поднесува барање за инвестициите под број 10111 и 10121 за набавка на садници, дека истите се набавени од регистриран производител или увозник, согласно евиденцијата на МЗШВ, Управа за семе и саден материјал.
- Барателот е должен да достави согласност/решение за одобрен елаборат за оценка на влијанието врз животната средина/ИСКЗ дозвола (доказ дека има поднесено барање за издавање на ИСКЗ дозвола) прибавено од Министерството за животна средина и просторно планирање, Управата за животна средина или Единицата на локалната самоуправа на чија територија се наоѓа инвестицијата.

За документите кои потврдуваат исполнување на стандардите од областа на ветеринарно јавно здравство и благосостојба на животните, а се однесуваат на инвестициите под број: 10141, 10151 и 10152 АФПЗРР ги прибавува по службена должност од Агенцијата за храна и ветерина